



سوال

(55) اجتماعی دعا کا حکم

جواب

السلام علیکم ورحمۃ اللہ وبرکاتہ

فرض نمازوں کے بعد اجتماعی، انفرادی دعا کرنا سنت سے ثابت ہے یا بدعت ہے؟

الجواب بعون الوهاب بشرط صحیح السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

جامع ترمذی میں حضرت ابو امامہ رضی اللہ عنہ سے روایت ہے کہ نبی کریم ﷺ سے دریافت کیا گیا کہ کون سی دعا زیادہ سنی جاتی ہے (مقبول ہوتی ہے) آپ ﷺ نے فرمایا رات کا آخری حصہ اور فرائض (پانچوں وقتوں کی نمازوں) کے پیچھے امام ترمذی فرماتے ہیں یہ حدیث حسن ہے، اس سے معلوم ہوا کہ فرضی نمازوں کے بعد بھی دعائی قبولیت کا زیادہ امکان ہوتا ہے اور دعا بغیر ہاتھ اٹھانے بھی کی جاسکتی ہے اور ہاتھ اٹھا کر بھی کی جاسکتی ہے، کیونکہ دعائیں ہاتھوں کے اٹھانے کا ذکر بہت سی احادیث قولیہ و فعلیہ میں وارد ہے اور ہاتھ اٹھانا دعا کے خاص آداب میں سے ہے۔

(1) :۔۔۔۔۔ سنن الکبریٰ للامام البیہقی: ۲/۱۳۳ میں ایک حدیث ہے جو حضرت ابن عباس رضی اللہ عنہ سے مروی ہے کہ نبی کریم ﷺ نے فرمایا:

((وبعد الدعاء فرغ ید یدہ حد و تکبیر (خ))

یعنی آپ ﷺ نے اپنے کندھوں کے برابر اپنے ہاتھ مبارک اٹھائے اور فرمایا کہ یہ ہے دعائیں دعا اس طرح مانگنی چاہیے کہ ہاتھوں کو کندھوں کے برابر اٹھانا چاہیے۔

معلوم ہوا کہ دعائیں ہاتھ اٹھانا دعا کے آداب میں سے ہے۔ اسی طرح صحیح ابن حبان وغیرہ میں حضرت سلمان رضی اللہ عنہ سے مروی ہے کہ نبی کریم ﷺ نے فرمایا: اللہ تبارک و تعالیٰ فرماتا ہے جب میرا بندہ دعا کے لیے ہاتھ اٹھاتا ہے تو مجھے حیا آتی ہے کہ میں اس کے ہاتھوں کو خالی لوٹاؤں۔ بہر حال ہاتھ اٹھانا دعائیں دعا کے آداب میں سے ہے اور وہ مندوب و مستحب ہے اور چند مواقع بھی احادیث صحیحہ میں مروی ہیں کہ نبی کریم ﷺ نے دعائیں ہاتھ اٹھانے اور صحیح مسلم میں صلوة الخوف کے بعد بھی ہاتھ اٹھانے مذکور ہیں۔ (یعنی آپ ﷺ نے اٹھائے) جب دعائیں ہاتھ اٹھانے مسنون و مستحب ہیں تو فرض نماز کے بعد اگر کوئی دعا کرنا چاہے تو وہ کیوں ہاتھ نہ اٹھائے، حالانکہ ترمذی والی حدیث سے معلوم ہوا کہ فرض نماز کے بعد بھی دعائیں قبولیت کا زیادہ موقع ہے۔ علامہ سیوطی رحمہ اللہ نے تو ابن ابی شیبہ کا حوالہ دے کر لکھا ہے کہ نبی کریم ﷺ نے نماز فجر کے بعد دعا کے لیے ہاتھ اٹھائے۔ یہ روایت ابن ابی شیبہ کے مصنف میں تو دیکھنے میں نہیں آئی ہو سکتا ہے کہ ان کے "المسند" میں ہو لیکن وہ اس وقت ہمارے پاس نہیں۔

بہر حال مذکورہ قولیہ احادیث سے اتنا تو ثابت ہو گیا کہ نماز فرض کے بعد دعا کے لیے ہاتھ اٹھانے مستحب ہیں لہذا انفرادی دعا کے لیے ہاتھ اٹھانا جائز ہو باقی رہا اجتماعی طور پر تو صحیح بخاری



میں حضرت انس بن مالک رضی اللہ عنہ سے روایت ہے کہ جمعہ کے سن آپ ﷺ خطبہ دے رہے تھے کہ ایک آدمی آیا اور قیظ سالی کا شکوہ کیا تو آپ ﷺ نے اپنے ہاتھ مبارک دعا کے لیے اٹھائے اور لوگوں نے بھی اپنے ہاتھ اٹھائے۔ الخ

اس حدیث میں یہ نہیں ہے کہ آپ ﷺ نے لوگوں کو کہا تم بھی ہاتھ اٹھاؤ بلکہ آپ ﷺ کے ہاتھ اٹھاتے ہی انہوں نے بھی ہاتھ اٹھالیے اور ایسا معلوم ہوتا ہے کہ صحابہ کا معمول تھا کہ جب آپ ﷺ دعا کے لیے ہاتھ اٹھاتے تو وہ بھی ساتھ ہی اپنے ہاتھوں کو اٹھا لیتے تھے۔

اس حدیث میں گو فرض نماز کے بعد اجتماعی دعا کرنے کا بیان نہیں لیکن اس سے فی الجملہ اجتماعی دعا کرنا اظہر من الشمس ہے۔

(۲) :۔۔۔۔۔ ایک حدیث بھی ملاحظہ فرمائیے جو قوی ہے۔ یہ روایت امام حاکم رحمہ اللہ نے اپنے مستدرک ۳/۳۴۷ میں وارد کی ہے۔ اس میں یہ ہے کہ حضرت جیب بن مسلمہ الغیفری رضی اللہ عنہ فرماتے ہیں کہ میں نے نبی کریم ﷺ سے سنا کہ فرماتے تھے: ((لا یجتمع ملائد عوا لمعضم ویومن البعض إلا أجاہم اللہ))

”یعنی کوئی جماعت بھی ایک جگہ جمع ہو کر دعا کرے ایک ان میں سے دعا مانگے اور دوسرے اس پر آمین کہیں تو اللہ تعالیٰ ان کی دعا کو شرف قبولیت بخشتا ہے۔“

اس حدیث کی سند حسن ہے۔ حافظ ذہبی رحمہ اللہ نے مستدرک کی تلخیص میں اس روایت کو بحال رکھا اس پر کوئی جرح نہ فرمائی اس کے سبب رواۃ ثقہ و صدوق ہیں۔ ابن لیسعہ میں کلام ہے لیکن جب ان سے عبداللہ بن المبارک، ابو عبد الرحمن المقری جیسے تلامذہ روایت کریں تو وہ مقبول ہوتی ہے یہاں بھی ان سے ابو عبد الرحمن المقری (عبداللہ بن یزید) راوی ہے، لہذا یہ روایت ان کی صحیح ہے۔

ابن لیسعہ مدلس بھی ہے لیکن اس روایت میں انہوں نے ”حدیثی“ کہہ کر سماع کی صراحت کر دی لہذا یہ روایت قوی و جید ہے اس لیے حافظ ذہبی بھی اس پر خاموش رہے۔ واللہ اعلم

اس حدیث سے اجتماعی طور پر دعا کرنا مندوب معلوم ہوتا ہے۔ اور حدیث میں ”لا“ کا لفظ ہے جس سے ہر جماعت مراد لی جاسکتی ہے خواہ وہ نماز فرض کی جماعت ہو یا علم و تبلیغ کے لیے اجتماع ہو یا کسی جلسہ کا اجتماع ہو یا فوجی جماعت ہو ان سب کو یہ لفظ شامل ہے کیونکہ جو لفظ عام ہو اس کو بلا قرینہ یا بلا ناص دلیل کے کسی ایک فرد کے ساتھ مخصوص نہیں کیا جاسکتا اور چونکہ کوئی ایسی دلیل نہیں جس سے معلوم ہو کہ فرض نماز کی جماعت اس سے مستثنیٰ ہے، لہذا یہ بھی اس میں یعنی اس لفظ کے عموم میں شامل رہے گا۔ اور کسی حدیث میں اب تک یہ دیکھنے میں نہیں آیا کہ آپ نے فرض نماز کے بعد ہاتھ اٹھا کر دعا کرنے سے منع فرمایا یا خود کبھی فرض نماز کے بعد دعا کے لیے ہاتھ نہیں اٹھائے۔ یعنی نہ یہ وارد ہے (جتنا کچھ اب تک معلوم ہوا ہے) کہ آپ نے فرض نماز کے بعد ہاتھ اٹھائے اور نہ یہ ہے کہ ہاتھ نہیں اٹھائے۔ اور عدم ذکر عدم وجود کو مستلزم نہیں ہے۔

تقریباً یہ ہوا کہ فرض نماز بعد اجتماعی طور پر دعا کرنا نبی کریم ﷺ کی قوی حدیث کے بموجب مندوب و مستحسن ہے اور اوپر معلوم ہو چکا ہے کہ ہاتھ اٹھانا احادیث کی رو سے دعا کے آداب میں سے ہے اور مستحسن و مندوب ہے بہر حال ان دلائل سے راقم الحروف کے نزدیک فرض نماز کے بعد اجتماعی طور پر دعا کرنا جائز ہے۔ بلکہ اس کو مندوب کہہ سکتے ہیں البتہ اس کو نماز کے لوازمات سے سمجھنا اور یہ تصور کر لینا کہ اس کے سوا نماز پوری ہی نہیں ہوتی یا جو اس طرح دعا نہ کرے بلکہ اٹھ کر چلا جائے اس کو برا بھلا کہنا یا اس پر طعن و تشنیع کرنا یہ ناجائز ہے اگر ایسا کر لیا جائے تو بدعت ہوگی اور ناجائز ہوگی۔

حضرت مولانا عبدالرحمن مبارک پوری رحمہ اللہ نے ”تختہ الاحوذی شرح الترمذی“ میں بھی تقریباً اسی طرح لکھا ہے یعنی اگر اس کو نماز کے لوازمات میں سے تصور نہ کیا جائے اور نہ کرنے والے پر تکبیر بھی نہ ہو تو یہ ان شاء اللہ جائز ہے۔

حدامہ عندی والندرا علم بالصواب

فتاویٰ راشدہ



صفحہ نمبر 313

محدث فتویٰ